



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

MONDAY, FEBRUARY 1, 2021 / MAGHA 12, 1942

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ-૧૯૭૩ ની કલમ ૧૪૪ અન્વયે.

ક્રમાંક ઈસી/એમ.એ.જી./ચૂંટણી/વશી/૨૮૪ થી ૩૩૪/૨૦૨૧.- રાજ્ય ચૂંટણી આયોગ દ્વારા જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧નો કાર્યક્રમ પરિપત્ર ક્રમાંક: ઈએલસી-સી.ઓ.સી.-૩(૭)-૦૧૨૦૨૧-ક તા. ૨૩-૦૧-૨૦૨૧થી જાહેર કરેલ છે. તે મુજબ વડોદરા જિલ્લામાં જિલ્લા/તાલુકા પંચાયત તથા નગરપાલિકાની મતદાનની તા. ૨૮-૦૨-૨૦૨૧ તેમજ મત ગણતરીની તા. ૦૨-૦૩-૨૦૨૧ નક્કી કરવામાં આવેલ છે.

જે અંતર્ગત રાજ્ય ચૂંટણી આયોગ, ગાંધીનગરના આદેશ ક્રમાંક-રાપચ-ચટણ-સીઓસી-સ્થા.સ્વ.-૧૩૮(૧)-૧૨૨૦૦૮-ક તા.૦૬-૦૧-૨૦૧૦થી કાયદો અને વ્યવસ્થાની જાળવણી અંગે રાષ્ટ્રીય પક્ષો, ઉમેદવારો, સત્તાધારી પક્ષ, પદાધિકારીઓ, જિલ્લાની સરકારી કચેરીઓને અમલ કરવાની આદર્શ આચાર સંહિતા તા. ૨૩-૦૧-૨૦૨૧ થી અમલમાં આવેલ છે. જેને ધ્યાને લઈ શાસક પક્ષના સભ્યો કે ઉમેદવારો દ્વારા વિશ્રામગૃહ, ડાકબંગલા અને સરકારી રહેણાંક વિગેરેના વપરાશ બાબતે નિયંત્રણ રાખવા સુચના આપેલ છે.

વાસ્તે હું ડી. આર. પટેલ, (જી.એ.એસ), અધિક જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ-૧૯૭૩ની કલમ-૧૪૪ મુજબ મને મળેલી સત્તાની રૂએ આથી ફરમાવું છું કે, વડોદરા જિલ્લામાં તારીખ ૩૦મી જાન્યુઆરી, ૨૦૨૧ થી તારીખ ૫મી માર્ચ, ૨૦૨૧ સુધી વડોદરા

જિલ્લાની જિલ્લા /તાલુકા પંચાયત તથા નગરપાલિકાની ચૂંટણી હેઠળના વિસ્તારમાં વિશ્રામગૃહ, ડાકબંગલા અને સરકારી રહેણાંક વિગેરેના વપરાશ કરવા ઉપર નીચે મુજબનો પ્રતિબંધ મુકવામાં આવે છે.

- (૧) વિશ્રામગૃહ, ડાકબંગલા અને સરકારી રહેણાંકના ઉપયોગનો સત્તા પક્ષના સભ્યો કે ઉમેદવારો એક હથ્થુ અધિકારો ભોગવશે નહીં અને આવા રહેણાંકનો ઉપયોગ બીજા પક્ષના સભ્યો કે ઉમેદવારોને પણ કરવા દેશે.
- (૨) કોઈપણ પક્ષ કે ઉમેદવારો આવા રહેણાંક (તેની સાથે જોડાયેલ આંગણું - વરંડા સહિત) નો ઉપયોગ પ્રચાર કચેરી કે અન્ય ચૂંટણી વિષયક હેતુ માટે કરી શકશે નહીં. સરકારી વિશ્રામગૃહ, અતિથીગૃહ, વિગેરેમાં રાજકીય પક્ષોના સભ્યોની પ્રાસંગિક મીટીંગ પણ યોજી શકાશે નહીં.
- (૩) ચૂંટણી પ્રચારમાં આવેલ જે મહાનુભાવોને સરકારી વિશ્રામ ગૃહ-અતિથીગૃહ વિગેરેમાં રહેવા માટે રૂમ ફાળવવામાં આવેલ હોય તે મહાનુભાવોને લાવતા-લઈ જતા વાહનને જ સરકારી વિશ્રામગૃહ/અતિથીગૃહ વિગેરેના કમ્પાઉન્ડમાં રાખી શકાશે. જો તેઓના માટે એક કરતા વધારે વાહનોનો ઉપયોગ કરતા હોય તો બે થી વધારે વાહનોને વિશ્રામગૃહ અતિથીગૃહ વિગેરેના કમ્પાઉન્ડમાં રાખી શકાશે નહીં. એક જ વ્યક્તિને ૪૮ કલાકથી વધુ સમય માટે રૂમ ફાળવી શકાશે નહિ.
- (૪) ચૂંટણી પ્રચાર માટે આવતા કોઈપણ મહાનુભાવો મતદાન પુરૂ થવાના ૪૮ કલાક પહેલાં વિશ્રામગૃહ અતિથીગૃહ વિગેરેમાં રહેવા માટે રૂમનો ઉપયોગ કરી શકશે નહીં.

## શિક્ષા

આ હુકમનો ભંગ કરનાર વ્યક્તિ વિરૂદ્ધ ભારતીય દ સંહિતાની કલમ-૧૮૮ હેઠળ શિક્ષાને પાત્ર થશે. વડોદરા જિલ્લામાં ફરજ બજાવતાં હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો વિરૂદ્ધ ફરીયાદ કરવા માટે અધિકૃત કરવામાં આવે છે.

આજ તારીખ ૩૦મી જાન્યુઆરી, ૨૦૨૧ના રોજ મારી સહી અને કચેરીનો સિક્કો કરી આપેલ છે.

ડી. આર. પટેલ,  
અધિક જિલ્લા મેજિસ્ટ્રેટ,  
વડોદરા.

## હુકમ

ગુજરાત પ્રોહીબીશન એક્ટ-૧૯૪૮ની કલમ-૧૪૨ હેઠળનું.

ક્રમાંક ઇસી/એમ.એ.જી./ચૂંટણી/વશી/૩૩૫ થી ૩૩૫/૨૦૨૧.- રાજ્ય ચૂંટણી આયોગ દ્વારા જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧નો કાર્યક્રમ પરિપત્ર ક્રમાંક: ઇએલસી-સી.ઓ.સી.-૩(૭)-૦૧૨૦૨૧-ક તા. ૨૩-૦૧-૨૦૨૧થી જાહેર કરેલ છે. તે મુજબ વડોદરા જિલ્લામાં જિલ્લા/તાલુકા પંચાયત તથા નગરપાલિકાની મતદાનની તા. ૨૮-૦૨-૨૦૨૧ તેમજ મત ગણતરીની તા. ૦૨-૦૩-૨૦૨૧ નક્કી કરવામાં આવેલ છે.

આ ચૂંટણી દરમ્યાન વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં મતદારોની સાચી પસંદગીની છબી ઉપસાવે તેવી શાંતિ, સ્વચ્છ અને સ્વતંત્ર ચૂંટણી યોજાય તેવું વાતાવરણ સર્જવા તથા ચૂંટણી દરમ્યાન નશીલા પદાર્થોના ઉપયોગની અસર અને જાહેર જીવનને પરેશાન કરે તેવી શક્યતા નિવારવા તેમજ જાહેર સુમેળ અને કાયદો અને વ્યવસ્થાની જાળવણી સુનિશ્ચિત કરવા સારૂ અને જાહેર શાંતિ અને સલામતિ જળવાય રહે તે માટે ભારતીય નિર્વાચન આયોગ તરફથી લોકપ્રતિનિધિત્વ અધિનિયમ, ૧૯૫૧ની કલમ-૧૩૫(ક) હેઠળ આયોગમાં નિહિત થયેલ સત્તાની રૂએ બહાર પાડેલ આદેશ તથા ગુજરાત નશાબંધી અધિનિયમ, ૧૯૪૮ની કલમ-૧૪૨ થી મને મળેલ સત્તાની રૂએ હું ડી. આર. પટેલ, (જી.એ.એસ.), અધિક જિલ્લા મેજિસ્ટ્રેટ, વડોદરા, આથી આદેશ આપું છું કે, વડોદરા જિલ્લાની જિલ્લા/ તાલુકા પંચાયત તથા નગરપાલિકાની ચૂંટણી હેઠળના વિસ્તારોમાં આવેલ મધપાન અને નશીલા પદાર્થોનું વેચાણ કરવા માટે પરવાનો ધરાવતી વ્યક્તિઓએ ચૂંટણી તેમજ મતગણતરી દરમ્યાન નીચેના દિવસોએ મધપાન અને નશીલા પદાર્થોનું વેચાણ સ્થળ/દુકાન, હોટલ, રેસ્ટોરન્ટ, ક્લબ, દારૂનું પીકું કે બીજા કોઈપણ સ્થળ કે, જ્યાં કેફી/નશીલા પદાર્થોનું વેચાણ થતું હોય તેવા સ્થળો બંધ રાખવા.

- (૧) મતદાન તા. ૨૮મી ફેબ્રુઆરી, ૨૦૨૧નો સમય પુરો થવાના કલાકની સાથે પુરા થાય તે રીતે ૪૮ કલાકનો સમય.
- (૨) મતગણતરી તા. ૨જી માર્ચ, ૨૦૨૧ના દિવસનો આગળનો દિવસ.
- (૩) મતગણતરી તા. ૨જી માર્ચ, ૨૦૨૧નો દિવસ.

(૪) મતગણતરી તા. ૨જી માર્ચ, ૨૦૨૧ના તરત પછીનો દિવસ.

ઉપરોક્ત દિવસોને ડ્રાઈ ડે તરીકે જાહેર કરવામાં આવે છે.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ તેમજ રાજ્ય ચૂંટણી આયોગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડલાઈનનો ચુસ્તપણે અમલ કરવાનો રહેશે.

આ હુકમનો ભંગ/ઉલ્લંઘન કરનારને ઈન્ડિયન પીનલ કોડની કલમ-૧૮૮ મુજબ તેમજ મુંબઈ નશાબંધી અધિનિયમ, ૧૯૪૮ની કલમ-૬૮ તથા ૯૦ જોગવાઈ મુજબ સજા અથવા દંડ અથવા તે બંનેની સજાને પાત્ર થશે.

આજ તા. ૩૦મી જાન્યુઆરી, ૨૦૨૧ના રોજ મારી સહી તથા કચેરીનો સિક્કો કરી આપ્યો.

ડી. આર. પટેલ,  
અધિક જિલ્લા મેજિસ્ટ્રેટ,  
વડોદરા.

## હુકમ

ક્રિમિનલ પ્રોસીજર કોડની કલમ-૧૪૪ તથા ગુજરાત પોલીસ અધિનિયમ ૧૯૫૧ની કલમ ૩૩(૧) આર (૩) અન્વયે કાઢેલો.

નં. ઇસી/એમ. એ.જી./ચૂંટણી/વશી/૩૩૬ થી ૪૧૬/૨૦૨૧.- ધાર્મિક તથા સામાજિક સમારોહો માટે સરઘસો અને રેલીઓ ભુતકાળમાં જ્યારે નીકળતી હતી ત્યારે સદર રેલીઓ અને વરઘોડાઓ પ્રસંગને અનુરૂપ જે ગરીમા હોવી જોઈએ તે રીતે પ્રસંગ પ્રમાણે વાજાંત્ર અને લયબદ્ધ સંગીતની કર્ણપ્રિય ધુનો વાતાવરણને ભાવ અને લયના મૃદુ તરંગોથી તરબોળ કરી દેતી હતી પરંતુ હવે જ્યારે મહાનગરની જીવનશૈલી અને જીવનની ગુણવત્તાનું સ્તર, ધ્વનિ, વાયુ અને ગીચતાના પ્રદૂષણથી સંપૂર્ણપણે ત્રસ્ત થયું છે, તે સંજોગોમાં ધાર્મિક અને સામાજિક પ્રસંગોની રૂઢીગત પ્રણાલિકા વિરૂદ્ધ સદર વરઘોડાઓમાં અમુક વર્ષોથી ધ્વનિની તીવ્રતાનો આંક વટાવી દઈ તમામ માનાંકોને તોડી નાખ્યા છે. આથી ઉપરોક્ત ધ્વનિ પ્રદૂષણને અંકુશમાં લાવવા સારૂ અને જાહેર જનતાના જીવનધોરણની ગુણવત્તાની જાળવણી સારૂ નામદાર સુપ્રિમકોર્ટે વખતો વખત જે નિર્દેશો આપ્યા છે તેમજ એન્વાયરમેન્ટ પ્રોટેક્શન એક્ટ, ૧૯૮૬ના વિભિન્ન પ્રાવધાનોની જાળવણી અને અમલવારી જાહેર જનતાના જીવનધોરણની ગુણવત્તા માટે જરૂરી બની રહે છે. સદર સરઘસો, રેલીઓ અને વરઘોડા માર્ઈક સીસ્ટમ સાથે લાંબા સમય સુધી જાહેર માર્ગો ઉપર ઉભા રહી ટ્રાફીકને અડચણ કરી ટ્રાફીક જામ કરે છે અને વધુ ધ્વનિ તીવ્રતાથી મોટા કર્ણભેદી અવાજે ઘોંઘાટમય સંગીત, ગીતો સાથે રેલાવી વિદ્યાર્થીઓના અભ્યાસમાં, દર્દીઓના આરામમાં, સીનીયર સીટીઝન અને લોકોના સ્વાસ્થ્યને નુકશાન કરી / કરાવી તબીબોના કામમાં ખલેલ પહોંચાડે છે તેમજ ભુતકાળમાં સદર માર્ઈક સીસ્ટમના અનિયંત્રીત પ્રયોગથી કોમી ટ્રપ્ટીએ સંવેદનશીલ વિસ્તારોમાં સાંપ્રદાયિક અથડામણના બનાવો પણ બનેલા છે તેના પરિણામે કાયદો અને વ્યવસ્થાની પરિસ્થિતિને વિપરિત અસર થવાની સંભાવનાઓ વધી જાય છે. જેથી વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં કોઈપણ પ્રકારની જાહેર સુલેહ શાંતિનો ભંગ ન થાય તે માટે નીચે જણાવ્યા મુજબના નિયમોને આધિન રહી જાહેર હિતમાં નીચેના કૃત્યોની મનાઈ કરવી જરૂરી છે.

દરેક માર્ક સીસ્ટમવાળાએ અવાજના પ્રદુષણને અટકાવવા અંગે નામદાર સુપ્રીમકોર્ટના વખતો વખતના ચુકાદાના નિર્દેશો તથા “ધી નોઈઝ પોલ્યુશન” (રેગ્યુલેશન એન્ડ કંટ્રોલ) રૂલ્સ - ૨૦૦૦ માંની નીચેની જોગવાઈઓ ૧ થી ૪ સંલગ્ન છે. તેનું ચુસ્તપણે પાલન કરવાનું રહેશે.

#### Ambient Air Quality Standard in respect of Noise

Area Code	Category of Area/Zone	Limits in DB (A) Leq*	
		Day Time/Night Time	
(A)	Industrial area	75	70
(B)	Commercial area	65	55
(C)	Resident area	55	45
(D)	Silence Zone	50	40

**Note :-** 1. Day time shall mean from 6-00 a.m. to 10-00 p.m.

2. Night time shall mean from 10-00 p.m. to 6-00 a.m.

3. Silence zone is defined as an area comprising not less than 100 metres around hospitals, educational institutions and courts. The silence zones are zones which are declared as such by the competent authority.

4. Mixed categories of areas may be declared as one of the four above mentioned categories by the competent authority.

\*dB (A) Leq denotes the time weighted average of the level of sound in decibels on scale A Which is relatable to human hearing.

“A” in dB (A) Leq, denotes the frequency weighting in the measurement of noise and corresponds to frequency response characteristics of the human ear.

Leq., It is an energy mean of the noise level over a specified period.

વાસ્તે હું, ડી. આર. પટેલ, (જી. એ. એસ.) અધિક જિલ્લા મેજિસ્ટ્રેટ, વડોદરા, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તથા ગુજરાત પોલીસ અધિનિયમ, ૧૯૫૧ની કલમ ૩૩(૧) આર (૩) થી મને મળેલ અધિકારની રૂએ નીચે જણાવેલ વિસ્તાર તથા સમય માટે નીચેના કૃત્યો કરવા પર પ્રતિબંધ ફરમાવું છું.

#### અમલવારીનો સમય

આ હુકમ તારીખ ૩૦ મી જાન્યુઆરી, ૨૦૨૧થી તારીખ ૫મી માર્ચ, ૨૦૨૧ સુધી અમલમાં રહેશે.

#### અમલવારીનો વિસ્તાર

વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં.

#### પ્રતિબંધિત કૃત્ય

૧. હોસ્પિટલો, શૈક્ષણિક સંસ્થાઓ, અદાલતો અને ધાર્મિક સ્થળોની આજુબાજુના ૧૦૦ મીટરના ઘેરાવાનાં વિસ્તારને શાંત વિસ્તાર તરીકે ગણવામાં આવે છે. જેથી શાંત વિસ્તારની આજુબાજુમાં માર્ક સીસ્ટમનો ઉપયોગ થઈ શકે નહીં.

૨. એકબીજા પ્રત્યે ઉશ્કેરણી થાય અને કોમ્યુનલ લાગણી ઉશ્કેરાય તેવા ઉચ્ચારણો / ગાયનોનો માર્ક સીસ્ટમમાં ઉપયોગ કરવો નહીં.

૩. રસ્તાની ડાબી બાજુ ચાલવું, તથા નાચગાન/ગરબા જાહેર માર્ગમાં રોકાઈને કરવા નહિ તેમજ ટ્રાફિકને અડચણ ન થાય તથા ટ્રાફિકના તમામ નિયમો/કાયદાઓનો અમલ થાય તે મુજબ ચાલવું જોઈશે.

૪. ડી. જે. સીસ્ટમ એમ્બીઅન્ટ એર ક્વોલીટી સ્ટાન્ડર્ડ ઈન રીસ્પેક્ટ ઓફ નોઈઝ અંગે નામદાર સુપ્રીમ કોર્ટના વખતો વખતના ચુકાદાનાં નિર્દેશ તથા ધી નોઈઝ પોલ્યુશન (રેગ્યુલેશન એન્ડ કંટ્રોલ) રૂલ્સ ૨૦૦૦ના ઈન્વાયરમેન્ટ પ્રોટેક્શનની જોગવાઈ મુજબ એમ્બીઅન્ટ એર ક્વોલીટી સ્ટાન્ડર્ડ હોવું જોઈએ તે જોતા ડી. જે. સીસ્ટમ વગાડવા માટે ઉપર જણાવેલ તમામ પ્રાવધાનોનો અને જોગવાઈઓનો ઉલ્લંઘન કરતા હોય તેવું જાહેર જગ્યાએ ખુલ્લા સ્થળોએ વગાડવા પર પ્રતિબંધ છે.

પરંતુ નીચેની શરતોને આધિન અગાઉથી અધિકૃત પરવાનગી આધારે ઉપરોક્ત પ્રતિબંધમાંથી છુટછાટ રહેશે.

(૧) કોઈ જાહેર સભા માટે, સરઘસ માટે, સામાન્ય પ્રચાર માટે ફરતા વાહનો અથવા અન્યથા ઉપયોગમાં લેવાતા વાહનો ઉપર લાઉડ સ્પીકરના ઉપયોગ માટે તેના માલિકે/ભાગીદારે પરવાનગી માટે લેખિતમાં ૭-દિવસ પહેલા અરજી કરી સક્ષમ અધિકારીશ્રી અને ચૂંટણી અધિકારીશ્રીની પુર્વ મંજૂરી મેળવી લેવાની રહેશે અને આપેલ શરતોનો ચુસ્તપણે બીનચુક અમલ કરવાનો રહેશે. અને શરતોનો ભંગ થયે પરવાનગી રદ બાતલ થયેલ ગણાશે.

(૨) રેલી/સરઘસ સમય દરમ્યાનમાં કોઈપણ શરતોનો ભંગ કરે અથવા કોઈ અનિચ્છનીય બનાવ બને તો તેની જવાબદારી પરવાનો મેળવવાની રહેશે.

(૩) વડોદરા જિલ્લાની નગરપાલિકાઓ/જિલ્લા પંચાયત/તાલુકા પંચાયતની ચૂંટણી હેઠળના વિસ્તારમાં અધિકાર ક્ષેત્રની અંદર જાહેર જગ્યામાં અથવા તો જાહેરમાં સાંભળી શકાય તેવી જગ્યામાં સીસ્ટમ/વાજાનો ઉપયોગ અધિકૃત અધિકારીની લેખિત પરવાનગી સિવાય કરી શકાશે નહીં. તેમજ અવાજ ફેલાવી શકાશે નહીં.

(૪) અરજદાર અથવા તેના પ્રતિનિધિએ મળેલ પરવાનગી સાથે માર્ક સીસ્ટમ/વાજાનો ઉપયોગ થાય તે સમયે ઉપરોક્ત જાહેર જગ્યા ઉપર હાજર રહેવું પડશે, ફરજ ઉપરના પોલીસ અધિકારી આ અંગેનો પરવાનો જોવા માંગે ત્યારે પરવાના ધારકોએ રજુ કરવાનો રહેશે.

(૫) અવાજ પ્રદુષણ (નિયમ અને પ્રતિબંધ) નિયમ ૨૦૦૦ ની જોગવાઈઓ પ્રમાણે માર્ક સીસ્ટમ/વાજાનો ઉપયોગ ઉપરોક્ત અવાજની માત્રા દર્શાવતા શીડ્યુલ પ્રમાણે સવારના કલાક ૦૮.૦૦ થી રાત્રીના કલાક ૧૦.૦૦ સુધી જ રહેશે.

(૬) કોઈપણ વિસ્તારમાં ઘોંઘાટ/અવાજનો હવામાનમાં પ્રમાણ ઉપરોક્ત જણાવેલ શીડ્યુલમાં જણાવ્યા મુજબના ડેસીબલ પ્રમાણે દિવસ તથા રાત્રી દરમ્યાન નામદાર સુપ્રીમ કોર્ટ ઠરાવેલ છે. તે પ્રમાણે રાખવાનું રહેશે. પરવાનેદારે આ માત્રાનો ભંગ ન થાય તે જોવાનું રહેશે.

**નોંધ :-** કોઈ ઓડીટોરીયમ, કોન્ફરન્સ હોલ, કોમ્યુનિટી હોલ કે ખાનગી મકાન જેવા બંધ સ્થળો વિગેરેમાં માર્ક સીસ્ટમ અંદરના ભાગે વગાડવા ઉપર કોઈ પ્રતિબંધ નથી. પરંતુ તેનો અવાજ જે તે સ્થળથી બહાર જવો જોઈએ નહીં.

- (૭) મંદિરો, ચર્ચ અને મસ્જિદોમાં માઈક સીસ્ટમ/વાજાંત્રનો અવાજ એ રીતે મર્યાદીત કરેલ હોવો જોઈએ કે સંકુલની હદ બહાર જાય નહીં.
- (૮) ગતિમાન વાહનમાંથી કોઈપણ માઈક સીસ્ટમ/વાજાંત્રનો ઉપયોગ અધિકૃત અધિકારીની પરવાનગી સિવાય કોઈપણ હેતુ માટે વાપરવો નહીં. અથવા ચલાવવો નહીં.
- (૯) માઈક સીસ્ટમ/વાજાંત્રનો પરવાનો ધરાવનાર વ્યક્તિ, આસપાસના રહેવાસીઓ અથવા રાહદારીઓને અડચણ, હરકત, અગવડ, જોખમ, ભય અથવા નુકશાન અટકાવવા માટે અધિકૃત કરેલ અધિકારી તેને યોગ્ય લાગે તેટલી મુદત માટે કોઈપણ જગ્યાએ પરવાનો ધરાવનારને માઈક સીસ્ટમ/વાજાંત્ર વાપરવા મના કરવાનો હુકમ કરી શકશે.
- (૧૦) ફરજ પરનાં પોલીસ અધિકારી દ્વારા ઉપર જણાવેલ નિયમો તથા પરવાનગી પત્રમાં દર્શાવેલ શરતો તથા વિસ્તાર અને સમય અંગે કોઈ ભંગ થયેલ જણાશે તો વાહન તથા માઈક સીસ્ટમ/વાજાંત્ર અને તેના ઉપકરણો જપ્ત કરી કાયદેસર કરી શકશે.
- (૧૧) ચૂંટણી પ્રચાર માટે જાહેર મંચ ઉપર અથવા મોટર વ્હીકલ એક્ટ હેઠળના સક્ષમ અધિકારીશ્રીની નિયમોનુસારની પરવાનગી મેળવ્યા સિવાય કોઈપણ પ્રકારના વાહન પર ચૂંટણી પ્રચાર અર્થે કોઈપણ પ્રકારના લાઉડ સ્પીકર મુકી શકશે નહીં અને આવી પરવાનગી મેળવેલ વાહનો દ્વારા લાઉડ સ્પીકરના ઉપયોગ માટે સંબંધિત ચૂંટણી અધિકારીશ્રી પાસેથી નિયત નમુનામાં અરજી કરીને વાહન પરમીટ પ્રથમ લેવાની રહેશે. તથા વાહન પરમીટનાં હુકમમાં જણાવેલ તમામ શરતોનું ચુસ્તપણે પાલન કરવાનું રહેશે.
- (૧૨) કોઈપણ પ્રકારના લાઉડ સ્પીકરના ઉપયોગ માટે પરવાનગી/ પરમીટ મેળવ્યા પછી તેનો ઉપયોગ કરનારે તે વિસ્તારનાં પોલીસ મથકને અને સંબંધિત મતદાર વિભાગના ચૂંટણી અધિકારીશ્રીને તથા મદદનીશ ચૂંટણી અધિકારીશ્રીને ઉપયોગ કરતા પહેલા લેખિતમાં જાણ કરવાની રહેશે.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ તેમજ રાજ્ય ચૂંટણી આયોગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડ લાઈનનો ચુસ્તપણે અમલ કરવાનો રહેશે.

આ હુકમનો ભંગ કરનાર, ઉલ્લંઘન કરનાર ભારતીય દંડ સંહિતાની કલમ-૧૮૮ મુજબ ગુનો નોંધી ઉપરોક્ત માલિક, ભાગીદાર, મેનેજર સંચાલકની બીન જામીન લાયક ગુના માટે ધરપકડ કરી તમામ માઈક સીસ્ટમ ગુનાના મુદ્દામાલ તરીકે કબજે કરવામાં આવશે. આ હુકમનો ભંગ કરનાર અથવા ઉલ્લંઘન કરનાર ભારતના ફોજદારી અધિનિયમ-૧૯૬૦ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે નાયબ પોલીસ અધિક્ષકશ્રીના દરજ્જાથી પોલીસ સબ ઇન્સ્પેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાંનો ભંગ કરનાર ઇસમો સામે આઈ.પી.સી. કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તા.૩૦મી જાન્યુઆરી, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

ડી. આર. પટેલ,  
અધિક જિલ્લા મેજિસ્ટ્રેટ,  
વડોદરા.

### જાહેરનામું

ભારતીય ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયે.

નં. ઇસી/એમ.એ.જી./ચૂંટણી/વશી/૪૧૭ થી ૪૫૭/૨૦૨૧.-રાજ્ય ચૂંટણી આયોગ દ્વારા જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧નો કાર્યક્રમ પરિપત્ર ક્રમાંક: ઇએલસી-સી.ઓ.સી.-૩(૭)-૦૧૨૦૨૧-૩ તા. ૨૩-૦૧-૨૦૨૧થી જાહેર કરેલ છે. તે મુજબ વડોદરા જિલ્લામાં જિલ્લા/તાલુકા પંચાયત તથા નગરપાલિકાની મતદાનની તા. ૨૮-૦૨-૨૦૨૧તેમજ મત ગણતરીની તા. ૦૨-૦૩-૨૦૨૧નક્કી કરવામાં આવેલ છે.

આ જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧ દરમિયાન વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં તમામ સ્તરે કાયદો અને વ્યવસ્થા જળવાઈ રહે તથા મતદારો પોતાનો મત મુક્ત અને નિર્ભય રીતે આપી શકે તેમજ સમગ્ર ચૂંટણી પ્રક્રિયા માટે જરૂરી શાંતિમય વાતાવરણમાં વિક્ષેપો ઉભા થાય નહીં અને જાહેર સુલેહ શાંતિનો ભંગ થતો અટકાવવા અત્યંત જરૂરી જણાતું હોવાથી તથા ભારતના બંધારણના અનુચ્છેદ ૨૪૩-૮ અને ૨૪૩-૧૦ની જોગવાઈ હેઠળ શાંતિપૂર્ણ, મુક્ત અને ન્યાયી વાતાવરણમાં ચૂંટણી યોજવા નિવારક પગલાંના ભાગરૂપે વિવિધ પગલાંઓ લેવાનું જરૂરી જણાતું હોવાથી ભારતીય ફોજદારી અધિનિયમ-૧૯૭૩ની કલમ-૧૪૪ મુજબ પગલાં લેવા માટેનાં પુરતા કારણો છે.

(૨) વાસ્તે, હું ડી. આર. પટેલ, જી. એ. એસ. અધિક જિલ્લા મેજિસ્ટ્રેટ, વડોદરા, આથી આગામી જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧ને અનુલક્ષીને જાહેર શાંતિ અને સલામતિના હિતમાં નિર્વાચન આયોગ તરફથી સંવિધાનની કલમ-૩૨૪થી આપેલ સત્તા તથા ભારતીય ફોજદારી અધિનિયમ-૧૯૭૩ (૧૯૭૪નો ૨જો અધિનિયમ)ની કલમ-૧૪૪ મુજબ મને મળેલ સત્તાની રૂએ વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં રહેતા દરેક જાતના હથિયારોના પરવાનેદારોને આદેશ કરું છું કે, તેઓએ તેમની પાસેના પરવાનાવાળા દરેક પ્રકારના હથિયારો આ જાહેરનામું પ્રસિધ્ધ થયાની તારીખથી દિન-૦૭માં જે તે લાગતા વળગતા પોલીસ સ્ટેશનમાં અનામત જમા કરાવી દેવા અને સંબંધકર્તા તમામ પોલીસ સ્ટેશનોએ તેમના પોલીસ સ્ટેશનના કાર્યક્ષેત્ર હેઠળના વિસ્તારમાં રહેતા અને હથિયાર પરવાનો ધરાવતા તમામ હથિયાર પરવાનેદારશ્રીઓ તરફથી તેમના પરવાનાવાળા હથિયારો જમા કરાવવામાં આવે તે માટેના પગલાં લેવા તેમજ આ પ્રકારે તમામ હથિયારો જમા થઈ ગયા અંગેની જાણ અત્રેની કચેરીને કરવા આદેશ કરું છું.

(૩) આ આદેશ જિલ્લા મેજિસ્ટ્રેટ, વડોદરા શહેર, વડોદરા તરફથી ઈશ્યુ કરાયેલ લાયસન્સો સિવાય બીજા પણ દરેક હથિયાર પરવાનેદારો કે જેઓએ બીજા કોઈપણ હથિયાર લાયસન્સ આપનાર સત્તાધિશ તરફથી હથિયાર લાયસન્સ મેળવેલ હોય તેમને પણ લાગુ પડશે તેમજ આ આદેશ વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના સમગ્ર વિસ્તારની મુલાકાતે આવેલ તમામ હથિયાર પરવાના ધારકોને લાગુ પડશે તેમજ હથિયાર ખરીદ-વેચાણ કરતાં પરવાનેદારો હથિયાર ખરીદ-વેચાણ આ સમયગાળા દરમિયાન કરશે તો પણ હથિયારની સોંપણી આ જાહેરનામાની તારીખથી બે માસ સુધી કે ચૂંટણી પ્રક્રિયા પુર્ણ થતા સુધી પરવાના ધારકોને કરી શકશે નહિં તેમજ સંબંધિત પોલીસ સ્ટેશને જે તે પરવાનેદારશ્રીને તેમનું અનામત જમા લીધેલ હથિયાર તારીખ પમી



માર્ચ, ૨૦૨૧ વર્ષી પરત કરવાનું રહેશે અને તેના માટે કોઈપણ અલગ હુકમની જરૂરીયાત રહેશે નહિં.

(૪) આ આદેશમાંથી નીચે જણાવ્યા મુજબના હથિયાર પરવાનેદારશ્રીઓને મુક્તિ આપવામાં આવે છે.

(અ) વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં આવેલ સરકારી, અર્ધસરકારી સંસ્થાઓ (બેંક, કોર્પોરેશન સહિત) સ્થાનિક સ્વરાજ્યની સંસ્થાઓના નામે જે હથિયાર પરવાનો ધરાવતા હોય તથા જે રાજ્ય કે રાષ્ટ્રીય કે આંતરરાષ્ટ્રીય લેવલની શુટીંગ સ્પર્ધામાં ભાગ લેનાર સ્પોર્ટ્સ પર્સન છે તેમને તેમના પરવાનાવાળા હથિયારો જમા કરાવવામાંથી મુક્તિ આપવામાં આવે છે. પરંતુ જે તે વ્યક્તિના વ્યક્તિગત નામે ઈસ્તુ થયેલ પરવાનેદાર હથિયાર ધારકોને ઉક્ત આદેશમાંથી મુક્તિ મળશે નહિં.

(બ) માન્યતા ધરાવતી સિક્યુરીટી એજન્સીઓના ગનમેન કે જેઓ રાષ્ટ્રીયકૃત સહકારી કે કોમર્શીયલ બેંકો, A.T.M., તથા કરન્સી/ચેકની લેવડ-દેવડ કરતા હોય તેવા હથિયારધારી સિક્યુરીટી ગાર્ડને તેમના હથિયાર જમા કરાવવામાંથી મુક્તિ આપવામાં આવે છે. આવ સિક્યુરીટી ગાર્ડ તેઓ જે તે બેંકમાં સિક્યુરીટી ગાર્ડ તરીકે ફરજ બજાવતા હોવાનું સંબંધિત બેંક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે તેમજ જે તે સંબંધિત બેંકના મેનેજરશ્રીએ આવા સીક્યુરીટી ગાર્ડની વિગતવારની માહિતીની જાણ જે તે સંબંધિત પોલીસ સ્ટેશને કરવાની રહેશે અને સંબંધિત પોલીસ સ્ટેશનએ આ અંગે નિયમો અનુસારની ચકાસણી કરી લેવાની રહેશે.

(ક) કેન્દ્ર સરકાર તેમજ રાજ્ય સરકારના અધિકારી/કર્મચારીઓ કે જેઓને કાયદા મુજબ હથિયાર રાખવાની મંજૂરી આપેલ છે અને ચૂંટણીના ફરજ ઉપર હોય તેમને લાગુ પડશે નહિં.

(ડ) જિલ્લા મેજિસ્ટ્રેટ તથા પોલીસ અધિક્ષકશ્રીએ ખાસ પરવાનગી આપેલ હોય તેમને લાગુ પડશે નહીં.

(પ) હથિયાર પરવાનેદારોએ ઉક્ત વિગતે તેમના પરવાનાવાળા હથિયારો જે તે લગત પોલીસ સ્ટેશનમાં જમા કરાવવાના રહેશે, તે હથિયારના કાર્ટીજ/દારૂગોળો જમા કરાવવાની જરૂર નથી.

(ઢ) આ આદેશનું પાલન નહીં કરનાર શસ્ત્ર અધિનિયમ-૧૯૫૮ની કલમ-૨૫ હેઠળ સજાને પાત્ર કરે છે તેમજ ઈ.પી. કો. કલમ-૧૮૮ મુજબ પણ પગલાં લેવામાં આવશે જેની નોંધ લેવી.

#### અમલવારીનો સમય

આ હુકમ તારીખ ૩૦ મી જાન્યુઆરી, ૨૦૨૧થી તારીખ ૫મી માર્ચ, ૨૦૨૧ સુધી અમલમાં રહેશે.

#### અમલવારીનો વિસ્તાર

વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ  
Supple C. G. I-Extra-42/2

તેમજ રાજ્ય ચૂંટણી આયોગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડ લાઈનનો ચુસ્તપણે અમલ કરવાનો રહેશે.

આજ તા.૩૦મી જાન્યુઆરી, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

ડી. આર. પટેલ,  
અધિક જિલ્લા મેજિસ્ટ્રેટ,  
વડોદરા.

#### હુકમ

કિમિનલ પ્રોસીજર કોડની કલમ-૧૪૪ તથા ગુજરાત પોલીસ અધિનિયમ-૧૯૫૧ની કલમ-૩૩(૧) ડી.બી. અન્વયે.

નં. ઈસી/એમ.એ.જી./ચૂંટણી/વશી/૪૫૮થી૪૮૮/૨૦૨૧.-રાજ્ય ચૂંટણી આયોગ દ્વારા જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧નો કાર્યક્રમ પરિપત્ર ક્રમાંક: ઈએલસી-સી.ઓ.સી.-૩(૭)-૦૧૨૦૨૧-ક તા. ૨૩-૦૧-૨૦૨૧થી જાહેર કરેલ છે. તે મુજબ વડોદરા જિલ્લામાં જિલ્લા/તાલુકા પંચાયત તથા નગરપાલિકાની મતદાનની તા. ૨૮-૦૨-૨૦૨૧તેમજ મત ગણતરીની તા. ૦૨-૦૩-૨૦૨૧નક્કી કરવામાં આવેલ છે.

ચૂંટણી દરમિયાન રાજકીય પક્ષો અને ઉમેદવારો દ્વારા જાહેર માર્ગની બંને બાજુ વાહન વ્યવહારથી ધમધમતા ચાર રસ્તા, શેરીઓ, નાકા, જાહેર માર્ગો, માલિકીના મકાનો, કંપાઉન્ડ વોલ વિગેરે ઉપર વિશાળ પોસ્ટરો, બેનર્સ, રાજકીય અગ્રણીઓના કટ-આઉટ ઉભા કરવાથી / પ્રદર્શિત કરવાથી તે જ રીતે સરકારી અથવા સ્થાનિક સ્વરાજ્યની સંસ્થાના મકાનો તથા વિજળી અને ટેલીફોનના થાંભલા જેવી સરકારી મલિકતો સહિત તમામ પ્રકારની જગ્યાએ વિશાળ કમાનો, દરવાજા, જાહેરાત, પાટીયા, બેનર્સ, ભીંતસૂત્રો, ધજા, પતાકા, ભીંતચિત્રો વિગેરે ઉભા કરે છે/ મુકે છે. આને લીધે ટ્રાફિકની સમસ્યાઓ ઉભી થવા સંભવ છે. તેમજ રાહદારીઓની અસલામતી વધે છે. ચૂંટણીઓ મુક્ત અને ન્યાયી વાતાવરણમાં યોજાય તે માટે ચૂંટણી તંત્ર પ્રયત્નશીલ છે તેમજ જાહેર રસ્તાઓ અથવા સાર્વજનિક જગ્યાઓનું અયોગ્ય રીતે ઉપયોગ થવા સંભવ છે, જેથી આ માટે જરૂરી કાર્યવાહી કરવાનું જરૂરી જણાય છે.

વાસ્તે હું ડી. આર. પટેલ, (જી. એ. એસ.), અધિક જિલ્લા મેજિસ્ટ્રેટ, વડોદરા, કિમિનલ પ્રોસીજર કોડની કલમ-૧૪૪ તથા ગુજરાત પોલીસ અધિનિયમ-૧૯૫૧ની કલમ-૩૩(૧) ડી.બી. અન્વયે મને મળેલ અધિકારની રૂએ ફરમાવું છું કે, વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં

(૧) કટ આઉટ, હોર્ડીંગ્સ, બેનર્સ, દરવાજા, કમાનો, પોસ્ટર્સ, પેમ્ફલેટ, જાહેરાતોના પાટીયા, ધજા-પતાકા, ભીંતચિત્રો, ભીંતસૂત્રો, તથા કોઈપણ પ્રકારનું ચૂંટણીલક્ષી સાહિત્ય વિગેરે કોઈપણ જાહેર મિલકત પર કે જાહેર જગ્યા પર મુકવા નહીં, આવા કટ આઉટ, હોર્ડીંગ્સ, બેનર્સ, દરવાજા, કમાનો, પોસ્ટર્સ, પેમ્ફલેટ, જાહેરાતોના પાટીયા, ધજા-પતાકા, ભીંતચિત્રો, ભીંતસૂત્રો, તથા કોઈપણ પ્રકારનું ચૂંટણીલક્ષી સાહિત્ય લગાવવા માટે જાહેર સ્થળો, ખાનગી માલિકીની

મિલકતો માટે સક્ષમ અધિકારીની મંજૂરી મેળવવાની રહેશે.

કલમ-૧૮૮ મુજબ સજા તથા દંડને પાત્ર થશે.

- હોર્ડિંગ્સની સાઈઝ ૧૫ ફુટ × ૮ ફુટ થી વધારે હોવી જોઈએ નહીં.

આજ તા.૩૦મી જાન્યુઆરી, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

- કટ આઉટની ઉંચાઈ ૮ ફુટથી વધારે હોવી જોઈએ નહીં.

ડી. આર. પટેલ,  
અધિક જિલ્લા મેજિસ્ટ્રેટ,  
વડોદરા.

- કટ આઉટ, જાહેરાત, પાટિયા, બેનર્સ વિગેરે કોઈ સ્થળે મુકતા પહેલા તે અંગેની જાણ સક્ષમ સત્તા અધિકારીને કરવાની રહેશે.

#### હુકમ

(૨) સ્થાનિક કાયદા હેઠળના નિયંત્રણોને આધિન રહીને ખાનગી મકાન કે સ્થળનો કબજો ધરાવનારની સ્વેચ્છીક લેખિત પરવાનગી મેળવ્યા બાદ જ તેવા સ્થળે અલ્પકાલીન અને સરળતાથી ફેરવી શકાય તેવી જાહેરાતની સાધનસામગ્રી જેવી કે ધ્વજ, બેનર્સ માત્ર જ પ્રચાર સામગ્રી મુકી શકાશે. પરંતુ રાજકીય પક્ષો, ઉમેદવારો, તેમના એજન્ટ, કાર્યકર્તાઓ તથા સમર્થકો તેમની પોતાની માલિકીની મિલકત ઉપર પોતાની સ્વેચ્છાએ કોઈપણ જાતના દાબ દબાણ સિવાય પક્ષનો ફક્ત એક જ ધ્વજ નિશાન સાથે પ્રદર્શિત કરી શકશે.

(૩) ઉપરોક્ત ઉલ્લેખિત મુદ્દા નં. ૨ ને આધિન મિલકતને કાયમી/ હંગામી નુકશાન કરે તેમજ સરળતાથી કાઢી શકાય તેમ ન હોય તેવા ચૂંટણીલક્ષી લખાણ પોસ્ટર્સ, ભીંતચિત્રો, વગેરે (મિલકતના માલિકની સંમતિ હશે તો પણ) મુકી શકાશે નહીં.

(૪) કોઈપણ સ્થાનિક કાયદો અથવા અમલમાં હોય તેવા કોઈ પણ અદાલતના હુકમોના નિયંત્રણને આધિન રહીને રાજકીય પક્ષો, ઉમેદવારો તેમના એજન્ટો કાર્યકરો અને સમર્થકો તેઓની પોતાની મિલકત પર સ્વેચ્છાએ બેનર્સ નાના વાવટા ધ્વજ ચોપાનિયા લગાવી શકશે. પરંતુ જો જાહેરાતના પાટિયા, ધ્વજ વગેરેનું આવા નિદર્શનમાં કોઈપણ ચોક્કસ ઉમેદવાર માટે મત મેળવવાનો ઉદ્દેશ હોય તો ઈન્ડિયન પીનલ કોડની કલમ-૧૭૧ (એચ)ની જોગવાઈ અનુસરવાની રહેશે.

(૫) જાહેર મિલકતો તથા મંદિર, મસ્જિદ, ચર્ચ, ગુરૂદ્વારા અથવા કોઈપણ ધાર્મિક /પ્રાર્થના સ્થળોનો ચૂંટણીલક્ષી ભાષણો, પોસ્ટરો, સંગીત વિગેરે ચૂંટણી પ્રચાર માટે ઉપયોગ કરી શકશે નહીં.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ તેમજ રાજ્ય ચૂંટણી આયોગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડ લાઈનનો ચુસ્તપણે અમલ કરવાનો રહેશે.

#### અમલવારીનો સમય

આ હુકમ તારીખ ૩૦ મી જાન્યુઆરી, ૨૦૨૧થી તારીખ ૫મી માર્ચ, ૨૦૨૧ સુધી અમલમાં રહેશે.

#### અમલવારીનો વિસ્તાર

વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં.

આ હુકમનો ભંગ કરનાર, ઉલ્લંઘન કરનાર ભારતીય દંડ સંહિતાની

ગુજરાત પોલીસ અધિનિયમ-૧૯૫૧ની કલમ-૩૩ (૧) (બી) અન્વયે કાઢેલો.

નં. ઈસી/એમ.એ.જી./ચૂંટણી/વશી/૪૮૮ થી ૫૩૮/૨૦૨૧.-રાજ્ય ચૂંટણી આયોગ દ્વારા જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧નો કાર્યક્રમ પરિપત્ર ક્રમાંક: ઈએલસી-સી.ઓ.સી.-૩(૭)-૦૧૨૦૨૧-૧-ક તા. ૨૩-૦૧-૨૦૨૧થી જાહેર કરેલ છે. તે મુજબ વડોદરા જિલ્લામાં જિલ્લા/તાલુકા પંચાયત તથા નગરપાલિકાની મતદાનની તા. ૨૮-૦૨-૨૦૨૧તેમજ મત ગણતરીની તા. ૦૨-૦૩-૨૦૨૧નક્કી કરવામાં આવેલ છે.

જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧દરમિયાન ચૂંટણી પ્રચાર કે અન્ય હેતુથી રાજકીય પક્ષો, ઉમેદવારો તથા લોકોના વાહનો જાહેર રસ્તા ઉપર મોટી સંખ્યામાં એકજ સાથે ફરે તો લોકોમાં ભય પેદા થઈ શકે અને ટ્રાફિકને અડચણ ઉભી થતી હોય છે જેનાથી જાહેર રસ્તાઓ ઉપર જતા સર્વે પ્રકારના વાહનો/ગાડીઓ તથા સવાર થઈને જનારા અથવા ગાડીમાં જનારા અથવા સાયકલ ઉપર જનારાઓને અગવડ ઉભી થવા સંભવ છે. તેમજ જાહેર સુલેહ શાંતિ જોખમાય તેમ હોય જેથી આ માટે જાહેર હિતમાં જરૂરી નિયંત્રણો મૂકવા જરૂરી જણાય છે.

વાસ્તે, હું ડી. આર. પટેલ, જી. એ. એસ. અધિક જિલ્લા મેજિસ્ટ્રેટ, વડોદરા, ગુજરાત પોલીસ અધિનિયમ, ૧૯૫૧ની કલમ-૩૩(૧) (બ) થી મળેલ સત્તાની રૂઈએ, વડોદરા જિલ્લાની જિલ્લા /તાલુકા પંચાયત તથા નગરપાલિકાની ચૂંટણી હેઠળના વિસ્તાર માટે હુકમ કરું છું કે,

(૧) કોઈપણ રાજકીય પક્ષો, હરીફ ઉમેદવારો કે તેમના ટેકેદારો ચૂંટણીના કામે ભારતના ચૂંટણી પંચની માર્ગદર્શિકા મુજબ અમલમાં હોય તેવા આદેશોને આધિન વાહનોનો કાફલો દર પાંચ વાહન પછી છૂટો પાડવાનો રહેશે. (સુરક્ષા વાહનોને બાદ કરતાં).

(૨) આ વાહનોના બે કાફલા વચ્ચે ૧૦૦ મીટરના અંતરના બદલે અડધો કલાકનો અંતરાલ રાખવાનો રહેશે.

(૩) ગુજરાત પોલીસ અધિનિયમ, ૧૯૫૧ની કલમ-૨માં વાહનની વ્યાખ્યા કર્યા મુજબના વાહનોને ઉપરોક્ત પ્રતિબંધ લાગુ પડશે.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ તેમજ રાજ્ય ચૂંટણી આયોગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડ લાઈનનો ચુસ્તપણે અમલ કરવાનો રહેશે.

આ હુકમ નીચેના વાહનોને લાગુ પડશે નહીં.

(૧) ચૂંટણીના કામે જતા સરકારી વાહનોને, સક્ષમ અધિકારી દ્વારા ચૂંટણીના કામે સંપાદન કરેલા વાહનોને, પોલીસ વાહનોને.

આ હુકમનો ભંગ કરનાર, ઉલ્લંઘન કરનારને ગુજરાત પોલીસ અધિનિયમ, ૧૯૫૧ની કલમ-૧૩૧ મુજબ સજાને પાત્ર થશે.

#### અમલવારીનો સમય

આ હુકમ તારીખ ૩૦ મી જાન્યુઆરી, ૨૦૨૧થી તારીખ ૫મી માર્ચ, ૨૦૨૧ સુધી અમલમાં રહેશે.

#### અમલવારીનો વિસ્તાર

વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં.

આજ તા.૩૦મી જાન્યુઆરી, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

ડી. આર. પટેલ,  
અધિક જિલ્લા મેજિસ્ટ્રેટ,  
વડોદરા.

#### હુકમ

ફોજદારી કાર્યરીતિ અધિનિયમ સને ૧૯૭૩ની કલમ-૧૪૪ અન્વયે.

નં.ઈસી/એમ.એ.જી./ચૂંટણી/વશી/૫૪૦ થી ૫૮૦/૨૦૨૧.-રાજ્ય ચૂંટણી આયોગ દ્વારા જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧નો કાર્યક્રમ પરિપત્ર ક્રમાંક: ઈએલસી-સી.ઓ.સી.-૩(૭)-૦૧૨૦૨૧-ક તા. ૨૩-૦૧-૨૦૨૧થી જાહેર કરેલ છે. તે મુજબ વડોદરા જિલ્લામાં જિલ્લા/તાલુકા પંચાયત તથા નગરપાલિકાની મતદાનની તા. ૨૮-૦૨-૨૦૨૧તેમજ મત ગણતરીની તા. ૦૨-૦૩-૨૦૨૧નક્કી કરવામાં આવેલ છે. જેને લક્ષમાં લઈ જાહેર શાંતિ અને સલામતિ જાળવવા પગલાં લેવા જરૂરી છે. તેમજ કોઈપણ પ્રકારની સુલેહ શાંતિનો ભંગ ન થાય અને જાહેર સલામતિ અને કાયદો અને વ્યવસ્થા જળવાય રહે તે માટે અને હાલ જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧ને અનુલક્ષીને રાજ્ય ચૂંટણી આયોગે બહાર પાડેલ ચૂંટણી આચાર સંહિતાની જોગવાઈઓના અમલ માટે નીચે જણાવ્યા મુજબ પ્રતિબંધ મૂકવાની જરૂર જણાય છે.

વાસ્તે, હું ડી. આર. પટેલ, જી. એ. એસ. અધિક જિલ્લા મેજિસ્ટ્રેટ, વડોદરા, ક્રિમીનલ પ્રોસીજર કોડ-૧૯૭૩ની કલમ-૧૪૪ થી મને મળેલ સત્તાની રૂએ નીચે જણાવેલ વિસ્તારમાં તારીખ ૩૦મી જાન્યુઆરી, ૨૦૨૧ના કલાક ૦૦-૦૦ થી તારીખ ૨૭ માર્ચ, ૨૦૨૧ કલાક ૨૪-૦૦ સુધી નીચેના કૃત્યો કરવા પર પ્રતિબંધ ફરમાવું છું.

#### કૃત્યો

(૧) જે છટાદાર ભાષણો આપવાથી, ચાળા પાડવાથી, અથવા નકલો કરવાની, ચિત્રો, નિશાનીઓ, જાહેર ખબરો અથવા પદાર્થ, અથવા વસ્તુઓ તૈયાર કરવાની, દેખાડવાની, અથવા તેનો ફેલાવો કરવાની અથવા આવા અધિકારીઓના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા તેનાથી રાજ્યની સલામતિ જોખમાતી હોય અથવા જેના પરિણામે રાજ્ય ઉથલી પડવાનો સંભવ હોય તેવા છટાદાર ભાષણો આપવાની અથવા ચાળા વિગેરે કરવાની

અને તેવા ચિન્હો, નિશાનીઓ વિગેરે તૈયાર કરવાની દેખાડવાની અથવા તેનો ફેલાવો કરવાના કૃત્યો.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ તેમજ રાજ્ય ચૂંટણી આયોગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડ લાઈનનો ચુસ્તપણે અમલ કરવાનો રહેશે.

#### અમલવારીનો સમય

આ હુકમ તારીખ ૩૦ મી જાન્યુઆરી, ૨૦૨૧થી તારીખ ૫મી માર્ચ, ૨૦૨૧ સુધી અમલમાં રહેશે.

#### અમલવારીનો વિસ્તાર

વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં.

આ હુકમનો ભંગ કરનાર, ઉલ્લંઘન કરનાર ભારતીય દંડ સંહિતાની કલમ-૧૮૮ મુજબ સજા અને દંડને પાત્ર થશે.

આ હુકમ અન્વયે નાયબ પોલીસ અધિક્ષકશ્રીના દરજ્જાથી પોલીસ સબ ઇન્સપેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે આઈપીસી કલમ- ૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તા.૩૦મી જાન્યુઆરી, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

ડી. આર. પટેલ,  
અધિક જિલ્લા મેજિસ્ટ્રેટ,  
વડોદરા.

#### હુકમ

ફોજદારી કાર્યરીતિ અધિનિયમ-૧૯૭૩ની કલમ ૧૪૪ હેઠળ બહાર પાડેલ.

કનં.ઈસી/એમ.એ.જી./ચૂંટણી/વશી/૫૮૧ થી ૬૨૧/૨૦૨૧.-રાજ્ય ચૂંટણી આયોગ દ્વારા જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧નો કાર્યક્રમ પરિપત્ર ક્રમાંક: ઈએલસી-સી.ઓ.સી.-૩(૭)-૦૧૨૦૨૧-ક તા. ૨૩-૦૧-૨૦૨૧થી જાહેર કરેલ છે. તે મુજબ વડોદરા જિલ્લામાં જિલ્લા/તાલુકા પંચાયત તથા નગરપાલિકાની મતદાનની તા. ૨૮-૦૨-૨૦૨૧તેમજ મત ગણતરીની તા. ૦૨-૦૩-૨૦૨૧નક્કી કરવામાં આવેલ છે

આ ચૂંટણીઓ દરમ્યાન કાયદો અને વ્યવસ્થાની જાળવણી સુનિશ્ચિત કરવા જાહેર શાંતિ અને સલામતિ જાળવાય રહે તે માટે તેમજ ચૂંટણી મુક્ત, ન્યાયી અને પવિત્ર રીતે થાય તે માટે લોકપ્રતિનિધિત્વ અધિનિયમ, ૧૯૫૧ ની કલમ-૧૨૮ તથા ૧૩૦ ની જોગવાઈ અનુસાર મતદાન મથકમાં તથા તેની નજીક પ્રચાર કરવા ઉપર પ્રતિબંધ ફરમાવવો જરૂર જણાય છે.

વાસ્તે, હું ડી. આર. પટેલ, જી. એ. એસ. અધિક જિલ્લા મેજિસ્ટ્રેટ,

વડોદરા, ફોજદારી કાર્યરિતી અધિનિયમ-૧૯૭૩ ની કલમ-૧૪૪ થી મને મળેલ અધિકારની રૂએ નીચે પ્રમાણે ફરમાવું છું કે,

તારીખ ૨૮મી ફેબ્રુઆરી, ૨૦૨૧ ના રોજ મતદાનના દિવસે મતદાન મથકની અંદર તથા મતદાન મથકથી ૧૦૦ મીટરની ત્રિજ્યાના વિસ્તારમાં આવેલ કોઈ જાહેર કે ખાગની સ્થળે કોઈપણ વ્યક્તિએ નીચેના કૃત્યો કરવા ઉપર પ્રતિબંધ ફરમાવું છું.

: કૃત્યો :

- (૧) ચૂંટણીમાં કોઈપણ વ્યક્તિને તેનો મત આપવા માટે સમજાવવા.
- (૨) ચૂંટણીમાં કોઈપણ વ્યક્તિને તેનો મત ન આપવા માટે સમજાવવા.
- (૩) ચૂંટણીમાં કોઈપણ રીતે કોઈ વ્યક્તિના મતદાનને અસર પહોંચાડવાની કોશીસ કરવી.
- (૪) મત માટે પ્રચાર કરવો.
- (૫) કોઈ મતદારને મત આપવા આગ્રહપૂર્વક વિનંતી કરવી.
- (૬) અમુક ઉમેદવારને મત ન આપવા માટે કોઈ મતદારને સમજાવવા.
- (૭) કોઈ મતદારને ચૂંટણીમાં મત ન આપવા સમજાવવા.
- (૮) ચૂંટણીને લગતી (સરકારી નોટીસ સિવાયની) કોઈ નોટીસ કે નિશાનીઓ પ્રદર્શિત કરવી.
- (૯) સેલ્યુલર ફોન, હેન્ડસેટ વોકીટોકી, કોર્ડલેસફોન, વાયરલેસ સેટ, વગેરે લઈ જવાની.
- (૧૦) મતદાન મથકની હદમાં સંબંધિત મતદાર, ઉમેદવાર કે તેના અધિકૃત ચૂંટણી એજન્ટ, ઉમેદવારના અધિકૃત પોલીંગ એજન્ટો, ચૂંટણી પ્રક્રિયા સાથે સંકળાયેલ કર્મચારીઓ તથા અધિકારીઓ તથા ચૂંટણી પંચ તરફથી અધિકૃત કરેલ વ્યક્તિઓ સિવાયની વ્યક્તિ પ્રવેશી શકશે નહીં.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ તેમજ રાજ્ય ચૂંટણી આયોગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડ લાઈનનો ચુસ્તપણે અમલ કરવાનો રહેશે.

આ આદેશોનો ભંગ કરીને જો કોઈ વ્યક્તિ પાસે મોબાઈલ, સેલ્યુલર ફોન, હેન્ડસેટ વોકીટોકી, કોર્ડલેસ ફોન, વાયરલેસ સેટ વિગેરે જેવા સાધનો મળી આવશે તો, સ્થળ પરના સુરક્ષા અધિકારીઓ આ સાધનો જપ્ત કરી શકશે.

આ હુકમમાં નીચે મુજબ અપવાદ છે.

કાયદો અને વ્યવસ્થાના ઈનચાર્જ અધિકારીશ્રીઓ અને મતદાન મથક નજીક ફરજ ઉપર મુકેલ સલામતિ કર્મચારીઓ તેમની વિધિસર

ફરજો બજાવવા સેલ્યુલર ફોન, હેન્ડસેટ, વોકીટોકી, કોર્ડલેસ ફોન તથા વાયરલેસ સેટ વગેરેનો ઉપયોગ કરી શકશે. મતદાન મથકે નિમવામાં આવેલા કર્મચારીઓ પૈકી ફક્ત પ્રિસાઈડીંગ ઓફીસર અને ચૂંટણીપંચના નિરીક્ષક/સેક્ટર ઓફીસર/માઈક્રો સ્ટેટીક ઓબ્ઝર્વર અથવા જિલ્લા ચૂંટણી અધિકારી કે મદદનીશ ચૂંટણી અધિકારીએ નિમેલા અધિકારી મતદાન મથકમાં તેમની વિધિસરની ફરજો દરમિયાન આવા સાધનોનો ઉપયોગ કરી શકશે.

આ હુકમનો ભંગ કરનાર, ઉલ્લંઘન કરનાર ઈસમ ભારતીય દંડ સંહિતાની કલમ-૧૮૮ મુજબ તેમજ લોકપ્રતિનિધિત્વ અધિનિયમ-સને ૧૯૫૧ની કલમ-૧૩૦ મુજબ શિક્ષાને પાત્ર થશે.

સદરહુ હુકમ વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં લાગુ પડશે.

અમલવારીનો સમય

આ હુકમ તારીખ ૨૭ મી ફેબ્રુઆરી, ૨૦૨૧થી તારીખ ૧લી માર્ચ, ૨૦૨૧ સુધી અમલમાં રહેશે.

અમલવારીનો વિસ્તાર

વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં.

આ હુકમ અન્વયે નાયબ પોલીસ અધિક્ષકશ્રીના દરજ્જાથી પોલીસ સબ ઇન્સ્પેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાંનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તા.૩૦મી જાન્યુઆરી, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

ડી. આર. પટેલ,  
અધિક જિલ્લા મેજિસ્ટ્રેટ,  
વડોદરા.

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧)(બી) અન્વયે.

નં. ઈસી/એમ.એ.જી./ચૂંટણી/વશી/૬૨૨ થી ૬૬૬/૨૦૨૧.- રાજ્ય ચૂંટણી આયોગ દ્વારા જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧નો કાર્યક્રમ પરિપત્ર ક્રમાંક: ઈએલસી-સી.ઓ.સી.-૩(૭)-૦૧૨૦૨૧-ક તા. ૨૩-૦૧-૨૦૨૧થી જાહેર કરેલ છે. તે મુજબ વડોદરા જિલ્લામાં જિલ્લા/તાલુકા પંચાયત તથા નગરપાલિકાની મતદાનની તા. ૨૮-૦૨-૨૦૨૧તેમજ મત ગણતરીની તા. ૦૨-૦૩-૨૦૨૧નક્કી કરવામાં આવેલ છે.

મતદાનના દિવસે રાજકીય પક્ષો તથા હરીફ ઉમેદવારો દ્વારા મતદાન મથકની નજીકમાં મત આપવા માટે આવતા મતદારોને મતદાન યાદીમાંથી તેમના ભાગ નંબર, ક્રમ, નંબર, નામવાળી ઓળખ કાપલીઓ આપવા જાહેર રસ્તાઓ ઉપર ટેબલ/ખુરશીઓ મુકવામાં આવે છે, જેનાથી મત આપવા આવતા મતદારો તથા અવર-જવર કરતા લોકોને અને ટ્રાફિકને અડચણ



થતી હોય છે. મતદારો સરળતાથી મત આપવા આવી શકે અને પરત જઈ શકે તથા ટ્રાફિકને કોઈ અવરોધ ન થાય તે માટે રાજ્ય ચૂંટણી આયોગના આદેશ ક્ર. રાપચ/ચટણ/સીઓસી/સ્થા.સ્વ./૧૩૮(૧)/૧૨૨૦૦૮/ક, તા. ૦૬-૦૧-૨૦૧૦ મુજબ આદર્શ આચાર સંહિતાના અમલ સંબંધે જરૂરી નિયંત્રણો મુકેલ છે.

જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧ દરમ્યાન રાજકીય પક્ષો, ઉમેદવારો તથા તેમના એજન્ટો/કાર્યકરો દ્વારા જાહેર રસ્તાઓ ઉપર ટેબલ તથા ખુરશીઓ ગોઠવવામાં આવે છે જેનાથી લોકોમાં ભય, હરકત અથવા અગવડ ન થાય તેટલા માટે રસ્તામાં તથા સાર્વજનિક જગ્યા ઉપર કોઈ પ્રકારે રાહદારી તથા મત આપવા જનાર લોકોને અગવડ ઉભી ન થાય તે માટે જાહેર હિતમાં નિયંત્રણો મૂકવા જરૂરી છે.

જેથી હું ડી. આર. પટેલ, જી. એ. એસ. અધિક જિલ્લા મેજિસ્ટ્રેટ, વડોદરા, ધી ગુજરાત પોલીસ અધિનિયમ, ૧૯૫૧ ની કલમ-૩૭(૧) (બી) થી મળેલ સત્તાની રૂએ હુકમ કરું છું કે, વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં

(૧) મતદાનના દિવસે મતદાન મથકના મકાનથી ૨૦૦ મીટર ત્રિજ્યા બહાર મતદારોને ઓળખ કાપલીઓ આપવા માટે કોઈપણ ઉમેદવાર જો ઈચ્છે તો એક ટેબલ, બે ખુરશી મુકી શકશે. ટેબલ ઉપર છાંયડો કરી શકાશે પરંતુ તેને કવર્ડ કરી શકશે નહીં તથા આ ટેબલ ઉપર ઉમેદવાર તથા પક્ષનું નામ અને નિશાન સાથેનું ફક્ત એક જ બેનર ૩ ફુટ × ૪.૧/૨ ફુટ સાઈઝનું મુકી શકશે. આવું ટેબલ મુકવા માટે જે તે ઉમેદવારે સંબંધિત ચૂંટણી અધિકારીશ્રી/મદદનીશ ચૂંટણી અધિકારીશ્રીને અગાઉથી મતદાન મથકનું નામ, નંબર અને જે જગ્યાએ ટેબલ મુકવાનું હોય તે જગ્યાના નામ સાથે જાણ ફરજિયાત કરવી જોઈશે અને સ્થાનિક સત્તા મંડળ (મહાનગર સેવા સદન નગરપાલિકા, ગ્રામ પંચાયત વિગેરે) ના સક્ષમ અધિકારીની પરવાનગી મેળવી લેવાની રહેશે અને મેળવેલ પરવાનગી જ્યારે કોઈપણ અધિકારી જોવા માંગે ત્યારે રજૂ કરવાની રહેશે.

(૨) મંજૂરી મેળવેલ ટેબલ-ખુરશી ટ્રાફિકને અવરોધ ન થાય તે રીતે મુકવાના રહેશે.

(૩) મત આપીને પરત આવતા મતદારો આ ટેબલ ઉપર એકઠા થઈ શકશે નહીં.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ તેમજ રાજ્ય ચૂંટણી આયોગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડ લાઈનનો ચુસ્તપણે અમલ કરવાનો રહેશે.

આ હુકમનો ભંગ કરનાર, ઉલ્લંઘન કરનાર ગુજરાત પોલીસ અધિનિયમ, ૧૯૫૧ની કલમ-૧૩૧ મુજબ શિક્ષાને પાત્ર થશે.

## અમલવારીનો સમય

આ હુકમ તારીખ ૨૭મી ફેબ્રુઆરી, ૨૦૨૧ થી તારીખ ૧લી માર્ચ, ૨૦૨૧ સુધી અમલમાં રહેશે.

## અમલવારીનો વિસ્તાર

વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં.

આજ તા.૩૦મી જાન્યુઆરી, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

ડી. આર. પટેલ,  
અધિક જિલ્લા મેજિસ્ટ્રેટ,  
વડોદરા.

## વાંચ્યા:

(૧) રાજ્ય ચૂંટણી આયોગના પત્ર ક્ર. રાપચ-ચટણ-સી.ઓ.સી.-સ્થા.સ્વ.-૧૩૮(૧)-૧૨૨૦૦૮-ક, તા. ૦૬-૦૧-૨૦૧૦.

(૨) રાજ્ય ચૂંટણી આયોગના પત્ર ક્ર. રાપચ-ચટણ-સ્થા.સ્વ.-૩૮૫-૦૧૨૦૨૧-ક, તા. ૨૫-૦૧-૨૦૨૧.

## હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૩) અન્વયે.

નં.ઈસી/એમ.એ.જી./જાહે./વશી/૬૬૭ થી ૭૦૭/૨૦૨૧.-રાજ્ય ચૂંટણી આયોગ દ્વારા જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧નો કાર્યક્રમ પરિપત્ર ક્રમાંક: ઈએલસી-સી.ઓ.સી.-૩(૭)-૦૧૨૦૨૧-ક તા. ૨૩-૦૧-૨૦૨૧થી જાહેર કરેલ છે. તે મુજબ વડોદરા જિલ્લામાં જિલ્લા/તાલુકા પંચાયત તથા નગરપાલિકાની મતદાનની તા. ૨૮-૦૨-૨૦૨૧તેમજ મત ગણતરીની તા. ૦૨-૦૩-૨૦૨૧નક્કી કરવામાં આવેલ છે.

ગુજરાત પોલીસ અધિનિયમ ૧૯૫૧ની કલમ-૩૭(૩) અન્વયે મને મળેલ સત્તાની રૂએ હું ડી. આર. પટેલ, જી. એ. એસ. અધિક જિલ્લા મેજિસ્ટ્રેટ, વડોદરા, હાલની વર્તમાન પરિસ્થિતીને અનુલક્ષીને વડોદરા જિલ્લાના નગરપાલિકા સહિતના સમગ્ર ગ્રામ્ય વિસ્તારમાં સુલેહ શાંતિ અને સલામતિ અર્થે જિલ્લામાં કાયદો અને વ્યવસ્થાની પરિસ્થિતી જળવાઈ રહે તે સારૂ પોલીસ કમિશનરશ્રી વડોદરા શહેરના હુકમત સિવાયના નગરપાલિકા સહિતના સમગ્ર ગ્રામ્ય વિસ્તારમાં સુલેહ શાંતિ અને સલામતિ જાળવવી અત્યંત જરૂરી હોઈ વ્યક્તિઓની મંડળી, સરઘસની મનાઈ કરવાનું મને જરૂરી જણાયું છે. તેથી હવે ગુજરાત પોલીસ અધિનિયમ ૧૯૫૧(સને ૧૯૫૧ના ૨૨ માં)ની કલમ-૩૭(૩) થી મને મળેલ સત્તાની રૂએ ઉપરોક્ત વિસ્તારોમાં તારીખ ૩૦મી જાન્યુઆરી, ૨૦૨૧ ના રોજ ૦૦-૦૦ કલાકથી તારીખ ૧૩ મી ફેબ્રુઆરી, ૨૦૨૧ના રોજ ૨૪-૦૦ કલાકના સમય દરમ્યાન (બન્ને દિવસો સુદ્ધાંત)

(૧) સક્ષમ અધિકારીશ્રીની પરવાનગી વગર ચાર કરતા વધુ વ્યક્તિઓએ

ભેગા થવું નહિ.

- (૨) સક્ષમ અધિકારીશ્રીની પરવાનગી વગર સભા ભરવી નહીં/ બોલાવવી નહીં, સરઘસ/રેલી કાઢવી નહીં, વધુમાં હું એવો આદેશ કરૂં છું કે,

પ્રાથમિક શાળાઓ, માધ્યમિક શાળાઓ, ઉચ્ચતર માધ્યમિક શાળાઓ, કોલેજો, વ્યાવસાયિક શિક્ષણ આપતા સંકુલો/મકાનો/ સ્થળોનો ઉપયોગ કોઈપણ રાજકીય પક્ષનો ઉમેદવાર/ટેકેદારો/ મંત્રીશ્રી, રાજકીય પ્રવૃત્તિ માટે કોઈપણ સંજોગોમાં કરી શકશે નહિ. અલબત્ત, ચૂંટણી પ્રચારનાં હેતુ માટે મેદાનોની અછત હોવાથી શાળા અને કોલેજોના મેદાનોનો ઉપયોગ કરવા માટે નીચેનું શરતોનું પાલન કરવાનું રહેશે.

- (૧) શાળા અને કોલેજના શૈક્ષણિક સમયપત્રકને કોઈપણ સંજોગોમાં અસર થવી જોઈએ નહિ.

- (૨) શાળા કોલેજોનાં વ્યવસ્થાપકોને તેની સામે વાંધો હોવો જોઈએ નહિ અને શાળા/કોલેજોના વ્યવસ્થાપક મંડળની અને સક્ષમ સત્તા અધિકારીની અગાઉથી મંજૂરી લીધી હોવી જોઈએ.

- (૩) આવી મંજૂરી વહેલા તે પહેલાંના ધોરણે આપેલી હોવી જોઈએ. કોઈપણ રાજકીય પક્ષને આ મેદાનોનો એકહથ્થુ ઉપયોગ કરવાની પરવાનગી આપવી નહિ.

- (૪) શાળા/કોલેજોના મેદાનોનો રાજકીય મીટીંગ માટેની ફાળવણીમાં કોઈ ભંગને ચૂંટણી પંચ ગંભીરતાથી જોશે અને આ બાબતની જવાબદારી સક્ષમ સત્તાધિકારીની રહેશે.

- (૫) રાજકીય પક્ષો અને ઉમેદવારોએ ઉપર દર્શાવેલા ધોરણોનો ભંગ ન થાય તે માટે કાળજી અને તકેદારી લેવાની રહેશે. જો આ મેદાનોનો પ્રચાર માટે ઉપયોગ કરવાનો હોય તો તેને કોઈપણ નુકશાન વગર સંબંધિત સંસ્થાને પરત સોંપવું અને જો કોઈ નુકશાન થયું હોય તો તેના વળતર સાથે પરત સોંપવું સંબંધિત રાજકીય પક્ષ/પક્ષો મેદાન પરત સોંપતી વખતે નુકશાનનું વળતર ચૂકવવા માટે જવાબદાર રહેશે.

આ હુકમ નીચેનાઓને લાગુ પડશે નહિ.

- (૧) સરકારી નોકરીમાં અથવા રોજી પર હોય તે વ્યક્તિઓને.
- (૨) ફરજ પર હોય તેવી ગ્રામ રક્ષકદળની વ્યક્તિઓને.
- (૩) કોઈપણ રાષ્ટ્રીય કાર્યક્રમને.
- (૪) આ જાહેરનામું કોવિડ-૧૯ ની ગાઈડ લાઈન મુજબ લગ્ન પ્રસંગ, મૃત્યુ કિસ્સામાં અંતિમ ક્રિયા, ધાર્મિક વિધિ તેમજ કોવિડ-૧૯ સંદર્ભેની કામગીરી કરતા અને કાયદેસરની ફરજ બજાવતા હોય તેવા અધિકારી/કર્મચારીઓને લાગુ પડશે નહિ.

આ હુકમના કોઈપણ ખંડનો ભંગ અથવા ઉલ્લંઘન કરનાર સામે સદરહું અધિનિયમની કલમ-૧૩૫ની પેટા કલમ-(૩) મુજબ સજાને પાત્ર થશે. તેમજ આ જાહેરનામા અન્વયે વડોદરા જિલ્લામાં ફરજ બજાવતા નાયબ પોલીસ અધિક્ષકના દરજ્જાથી પોલીસ હે. કો. સુધીનો હોદ્દો

ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ કરવા અધિકૃત કરવામાં આવે છે.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ તેમજ રાજ્ય ચૂંટણી આયોગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડ લાઈનનો ચુસ્તપણે અમલ કરવાનો રહેશે.

આજ તા.૩૦મી જાન્યુઆરી, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

ડી. આર. પટેલ,  
અધિક જિલ્લા મેજિસ્ટ્રેટ,  
વડોદરા.

અખબારી યાદી

નં.ઈસી/જાહેરનામા/વશી/૭૦૮ થી ૭૪૮/૨૦૨૧.-રાજ્ય ચૂંટણી આયોગ દ્વારા જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧નો કાર્યક્રમ જાહેર કરેલ છે. તે મુજબ વડોદરા જિલ્લામાં જિલ્લા/તાલુકા પંચાયત તથા નગરપાલિકાની મતદાનની તા. ૨૮-૦૨-૨૦૨૧તેમજ મત ગણતરીની તા. ૦૨-૦૩-૨૦૨૧નક્કી કરવામાં આવેલ છે. સબબ. વડોદરા જિલ્લાના તમામ ખાનગી મુદ્રણાલયોના માલિકો/સંચાલકોને તથા ઝેરોક્ષ કે અન્ય રીતે નકલો છાપનારાઓનું ધ્યાન ગુજરાત ચૂંટણીપંચની સૂચના તરફ દોરવામાં આવે છે. તે અનુસાર જિલ્લાના તમામ પ્રેસ માલિકોને જણાવવાનું કે,

- (૧) કોઈપણ વ્યક્તિ જેના પર તેના મુદ્રક અને પ્રકાશકનાં નામ અને સરનામાં ન હોય તેવા ચૂંટણીને લગતા ચોપાનીયા કે ભીતપત્રો છાપી કે પ્રસિદ્ધ કરી શકાશે નહીં અથવા છાપાવી કે પ્રસિદ્ધ કરાવી શકાશે નહીં.
- (૨) પ્રકાશકની ઓળખ અંગેના બે વ્યક્તિઓએ શાખ કરેલા એકરારનામાની બે નકલ મુદ્રકને જોડાણ-ક માં આપવાની રહેશે. અને મુદ્રક આવા એકરારપત્રો બે નકલમાં મેળવી લેવાના રહેશે.
- (૩) દરેક મુદ્રણલાય, ફોટોકોપી કરનાર કે રોનીયો કોપી કાઢનાર કે કોમ્પ્યુટર પ્રિન્ટ કાઢનારે ચૂંટણી સાહિત્ય છપાયા પછી એકરાર પત્રની એક નકલ અધિકૃત કરી તથા છાપેલ સાહિત્યની ચાર નકલો જોડાણ- ખ માં અલગ-અલગ રીતે બતાવીને નાયબ કલેક્ટર અને સબ ડિવીઝનલ મેજિસ્ટ્રેટશ્રીને ઉદ્દેશીને નાયબ કલેક્ટર અને સબ ડિવીઝનલ મેજિસ્ટ્રેટશ્રીની કચેરીમાં દિન-૩માં મોકલી આપવાની રહેશે.
- (૪) મુદ્રકની પરિભાષા લોકપ્રતિનિધિત્વ અધિનિયમ-૧૯૫૧ની કલમ-૧૨૭(એ)(૩) મુજબ ગણવામાં આવશે.
- (૫) પ્રેસ અને પુસ્તક રજીસ્ટ્રેશન અધિનિયમ-૧૯૬૭ અંતર્ગત જિલ્લામાં કોઈ પણ પ્રિન્ટીંગ પ્રેસના માલિક અથવા મુદ્રકનું રજીસ્ટ્રેશન નાયબ કલેક્ટર અને સબ ડિવીઝનલ મેજિસ્ટ્રેટશ્રી પાસે કરાવવાનું ફરજિયાત છે. આવા રજીસ્ટ્રેશન કરાવ્યા વગર પ્રેસ ચાલુ કરવું તે આ અધિનિયમ હેઠળ ગુન્હાને પાત્ર ઠરે છે.

(૬) ઉપર ક્રમ- ૧ થી ૫ માં દર્શાવેલ જોગવાઈઓનો ભંગ કરનાર વ્યક્તિ સામે લોક પ્રતિનિધિત્વ અધિનિયમ-૧૯૫૧ ની કલમ-૧૨૭(ક) ની જાગવાઈઓ તથા પ્રેસ રજીસ્ટ્રેશન એક્ટ-૧૯૬૭ હેઠળ પગલા લેવામાં આવશે. મુદ્રણાલયનું લાયસન્સ રદ કરવાની કાર્યવાહી કરવામાં આવશે તથા આ સૂચનાઓનો અનાદર કરનાર વ્યક્તિ સામે કાયદાકીય રીતે કાર્યવાહી થઈ શકે છે. અને ઉક્ત કાયદાઓ હેઠળ છ માસની જેલની સજા અથવા ₹ ૨૦૦૦/-દંડની સજા અથવા બંને સજાઓ થઈ શકે તેવી જોગવાઈ છે.

(૭) આવા લખાણોમાં ધર્મ, જાતિ, કોમ કે ભાષાને આગળ ધરીને અપીલ કરવી અથવા વિરોધી ઉમેદવારના ચારિત્ર્ય ખંડન જેવી કોઈ ગેરકાનૂની બાબતોનો સમાવેશ કરી શકાશે નહીં.

(૮) મતદારોના માર્ગદર્શન માટે છાપવામાં આવતી ઓળખ કાપડીમાં કોઈ ચોક્કસ ઉમેદવાર કે પક્ષનો પ્રચાર થાય તેવી કોઈ વિગત છપાવી શકાશે નહિ, એટલે કે ઓળખ કાપડીમાં પ્રકાશક, ઉમેદવાર કે પક્ષના નામ છપાવવાના રહેશે નહીં.

ઉપર મુજબની કાર્યવાહીનો ચુસ્તપણે અમલ કરવા સંબંધકર્તાએ નોંધ લેવી.

આજ તા.૩૦મી જાન્યુઆરી, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

ડી. આર. પટેલ,  
અધિક જિલ્લા મેજિસ્ટ્રેટ,  
વડોદરા.

-----